

फोन नं: ०८९-४३००७६

Email: dgao.jajarkot@ag.gov.np, Web: www.ag.gov.np



जिल्ला सरकारी वकील कार्यालय

जाजरकोट

(प्रशासन शाखा)



पत्र संख्या: २०८२/०८३

चलानी नं. २९९

मिति: २०८२/०९/२३

विषय: समन्वय समितिको बैठकको निर्णयको प्रतिलिपी पठाएको सम्बन्धमा ।

- श्री महान्यायाधिवक्ताको कार्यालय, समन्वय समितिको सचिवालय ।
- श्री महान्यायाधिवक्ताको कार्यालय, योजना, अनुसन्धान तथा अनुगमन विभाग ।
- श्री उच्च सरकारी वकील कार्यालय, सुर्खेत ।
- श्री जाजरकोट जिल्ला अदालत ।
- श्री जिल्ला प्रशासन कार्यालय, जाजरकोट ।
- श्री जिल्ला प्रहरी कार्यालय, जाजरकोट ।
- श्री स्वास्थ्य सेवा कार्यालय, जाजरकोट ।
- श्री डिभिजन वन कार्यालय, जाजरकोट ।

उपर्युक्त सम्बन्धमा नेपाल सरकार बादी हुने फौजदारी मुद्दाको अनुसन्धान तथा अभियोजन सम्बन्धी निर्देशिका, २०८० बमोजिम गठन भएको जिल्ला सरकारी वकील कार्यालय जाजरकोट तहको समन्वय समितिको बैठक मिति २०८२/०९/२३ गते सम्पन्न भएकाले निर्णयको प्रतिलिपी पाना ४ संलग्न गरी पठाइएको छ ।

२०८२/९/२३

(नगेन्द्र लम्साल)


जिल्ला न्यायाधिवक्ता

वैठक नं. २०

नेपाल सरकार वादी हुने फौजदारी मुद्दाको अनुसन्धान तथा अभियोजन सम्बन्धी निर्देशिका, २०८० बमोजिम गठन भएको जिल्ला सरकारी वकील कार्यालय जाजरकोट तहको समन्वय समितिको बैठक आज मिति २०८२।०९।२३ गते बुधबार, जिल्ला सरकारी वकील कार्यालय, जाजरकोटमा देहायको उपस्थितिमा बैठक बसी देहाय बमोजिम निर्णय गरियो ।


उपस्थिति:

श्री नगेन्द्र लम्साल, जिल्ला न्यायाधिवक्ता, जिल्ला सरकारी वकील कार्यालय, जाजरकोट

: अध्यक्ष 

श्री बसन्तकुमार शर्मा, प्रहरी नायव उपरीक्षक, जिल्ला प्रहरी कार्यालय, जाजरकोट: 

सदस्य

श्री दीपेन्द्रबहादुर शाही, प्रशासकीय अधिकृत, जिल्ला प्रशासन कार्यालय, जाजरकोट: 

सदस्य


श्री डा. सुनिल पुन, कार्यालय प्रमुख, स्वास्थ्य सेवा कार्यालय, जाजरकोट: 

सदस्य

श्री डिल्लीराज ज्ञवाली, सहायक जिल्ला न्यायाधिवक्ता, जिल्ला सरकारी वकील कार्यालय, 

जाजरकोट: सदस्य सचिव


आमन्त्रित:

श्री धर्मबहादुर बुढा, निमित्त श्रेस्तेदार, जाजरकोट जिल्ला अदालत 

श्री सेजल वर्मा, वन अधिकृत (सातौं), डिभिजन वन कार्यालय, जाजरकोट 

श्री एक्कबहादुर नेपाली, प्रहरी निरीक्षक, जिल्ला प्रहरी कार्यालय, जाजरकोट 

श्री गोविन्द वि.क., नायव सुब्बा, जिल्ला सरकारी वकील कार्यालय, जाजरकोट 

श्री गणेशबहादुर घर्ती, नायव सुब्बा, जिल्ला सरकारी वकील कार्यालय, जाजरकोट 

प्रस्तावहरू

- १) डिभिजन वन कार्यालयबाट अनुसन्धान हुने मुद्दाहरूको प्रारम्भिक अनुसन्धान प्रतिवेदन सम्बन्धमा ।
- २) सरकारवादी मुद्दाको साक्षी संरक्षण सम्बन्धमा ।
- ३) पीडित र जाहेरवालालाई मुद्दाको काम कारवाही जानकारी गराउने सम्बन्धमा ।
- ४) पीडित र नजिकका हकदारलाई क्षतिपूर्ति प्राप्त गर्न आवश्यक समन्वय र सहयोग गर्ने सम्बन्धमा ।
- ५) क्षतिपूर्तिको मागदावी लिनुपर्ने मुद्दामा सम्पत्ति विवरण खुलाउने सम्बन्धमा ।
- ६) भवितव्य प्रकृतिका मुद्दामा मृत्युको कारण खुलाउने सम्बन्धमा ।
- ७) शव परिक्षण प्रतिवेदन र स्वास्थ्य जाँच प्रतिवेदनको विवरण नेपालीमा समेत खुलाउने सम्बन्धमा ।
- ८) पीडित प्रभाव प्रतिवेदन सम्बन्धमा ।

निर्णयहरू:

- १) प्रस्ताव नं १ का सम्बन्धमा छलफल गर्दा डिभिजन वन कार्यालय जाजरकोट र मातहत कार्यालयबाट अनुसन्धान हुने मुद्दाहरूमा मुद्दाको उठान हुने प्रतिवेदन वा जाहेरी दरखास्त दर्ता भएपछि दर्ता भएको तीन दिन भित्र मुद्दाको प्रारम्भिक अनुसन्धान प्रतिवेदन जिल्ला सरकारी वकील कार्यालय जाजरकोटमा पठाउने व्यवस्था गर्ने निर्णय गरियो । प्रारम्भिक अनुसन्धान प्रतिवेदन प्राप्त भएपछि सरकारी वकील कार्यालयमा अनुसन्धानको चरणमा रहेका मुद्दाहरूको दर्ता रेकर्ड कायम हुनुका साथै मुद्दाको जानकारी भई सरकारी वकीललाई अनुसन्धानको चरणमा आवश्यक निर्देशन समेत प्रदान गरी अनुसन्धान कार्यमा सहयोग पुगी प्रभावकारी हुने ।
- २) प्रस्ताव नं २ का सम्बन्धमा छलफल गर्दा जाहेरवाला, पीडित, प्रत्यक्षदर्शी र मुद्दाका महत्वपूर्ण साक्षीहरूसँग समन्वय गर्न र वकपत्रको विषयमा जानकारी गराउन जिल्ला प्रहरी कार्यालय जाजरकोट र जिल्ला सरकारी वकील कार्यालय जाजरकोट बीच आवश्यक समन्वय गरी वकपत्रको सम्बन्धमा अदालत र अर्ध न्यायिक निकायबाट पत्र प्राप्त भएपछि साक्षीहरूसँग आवश्यक परामर्श र समन्वय गरी वकपत्र गर्न आउँदा सरकारी निकायद्वारा जारी परिचय खुल्ने कागजात सहित उपस्थित हुने सम्बन्धमा आवश्यक समन्वय र सहयोग गर्ने । साक्षीसँग समन्वय र परामर्श गर्न सरकारी वकील कार्यालय र जिल्ला प्रहरी कार्यालयमा दुई/दई जना सम्पर्क व्यक्ति तोकी एक अर्को कार्यालयलाई जानकारी गराउने । वन कार्यालयबाट दायर गरिने मुद्दामा समेत साक्षी संरक्षणका लागि सम्पर्क व्यक्ति तोकी सरकारी वकील कार्यालयलाई जानकारी गराउने । साक्षीहरूसँग वकपत्र गर्न जानु पूर्व अनुसन्धान गर्ने निकाय र सरकारी वकील कार्यालयमा आवश्यक परामर्श गर्ने निर्णय गरियो ।

- ३) प्रस्ताव नं ३ का सम्बन्धमा छलफल गर्दा पीडित र जाहेरवालालाई मुद्दाको काम कारबाही बारे जानकारी गराउने सम्बन्धमा सरकारी वकील कार्यालय र अनुसन्धान गर्ने प्रहरी कार्यालयमा सम्पर्क व्यक्ति तोकिएको कार्यलयसँग समन्वय गरी जानकारी गराउने निर्णय गरियो।
- ४) प्रस्ताव नं ४ का सम्बन्धमा छलफल गर्दा पीडित र नजिकका हकदारले क्षतिपूर्ति पाउने भनी अदालत र अर्धन्यायिक निकायबाट फैसला भएका मुद्दाहरू अन्तिम भई फैसला कार्यान्वयन चरणमा रहेका मुद्दाहरूमा पीडित र नजिकका हकदारलाई फैसलाको बारेमा जानकारी गराई क्षतिपूर्ति प्राप्त गर्न प्रहरी र सरकारी वकीलले आवश्यक समन्वय र सहयोग गर्ने । सरकारी वकील कार्यालय र प्रहरी कार्यालयमा पीडित र जाहेरवालाको सम्पर्क नम्बर र ठेगाना संकलन गरी विवरण अद्यावधिक रूपमा राख्ने निर्णय गरियो ।
- ५) प्रस्ताव नं ५ का सम्बन्धमा छलफल गर्दा क्षतिपूर्ति मागदावी लिनुपर्ने मुद्दामा अनुसन्धानको शुरुवातसँगै अभियुक्त र निजका एकाघर सगोलका परिवारका सदस्यहरूको नाममा रहेको चल र अचल सम्पत्ति सम्बन्धी विवरण संकलन गरी मिसिल संलग्न गर्ने । सम्पत्ति विवरण संकलन गर्दा भुमिसुधार तथा मालपोत कार्यालय, स्थानीय तह र बैंकहरूसँग आवश्यक समन्वय गरी सहयोग लिने निर्णय गरियो ।
- ६) प्रस्ताव नं ६ का सम्बन्धमा छलफल गर्दा भवितव्य प्रकृतिका मुद्दामा शव परीक्षण हुँदा कुनै मुद्दाहरूमा undetermined उल्लेख भएको पाइन्छ। साथै भिसेरा रिपोर्ट पछि थप भन्न सकिने भन्ने समेत उल्लेख भएको पाइन्छ। तर भिसेरा प्रतिवेदन प्राप्त भएपछि सम्बन्धित चिकित्सककोमा पेश गरी मृत्युको कारण खुलाइएको पाइएन। यसले गर्दा मानिसको मृत्युको कारण (Cause of Death) यही हो भन्ने देखिदैन। तसर्थ भिसेरा रिपोर्ट तथा अन्य प्रतिवेदन प्राप्त भए पछि सम्बन्धित चिकित्सक समक्ष पेश गरी शव परीक्षण प्रतिवेदनमा मृत्युको कारण खुलाउन लगाई वा छुट्टै प्रतिवेदन लिई मिसिलमा समावेश गर्ने निर्णय गरियो ।
- ७) प्रस्ताव नं ७ का सम्बन्धमा छलफल गर्दा शव परीक्षण, घा जाँच केश फाराम तथा यस्तै प्रकृतिका चिकित्सकीय प्रतिवेदनमा उल्लिखित हस्तलिखित शब्द तथा वाक्यांशमा प्रयुक्त अक्षर नबुझिने र त्यसको अर्थ समेत उल्लेख हुने गरेको नपाइँदा अनुसन्धान, अभियोजन र प्रतिरक्षामा समेत कठिनाई हुन गएको हुँदा अँग्रेजी र नेपाली भाषामा कम्प्युटर टाइप गरी वा सो सम्भव नभएमा स्पष्ट र बुझिने गरी खुलाउन अनुसन्धान गर्ने निकायले सम्बन्धित अस्पतालमा लेखी पठाउने र समन्वय समितिको निर्णयको बारेमा जानकारी गराउने, सम्बन्धित अनुसन्धान अधिकारीले सो सम्बन्धमा आवश्यक समन्वय गर्ने निर्णय गरियो ।



- ८) प्रस्ताव नं ८ का सम्बन्धमा छलफल गर्दा अपराध पीडित संरक्षण ऐन, २०७५ को दफा २५ मा भएको पीडितले कसूरको कारणले आफूलाई प्रत्यक्ष रूपमा परेको क्षति वा प्रभावको सम्बन्धमा पीडित प्रभाव प्रतिवेदन पेश गर्न सक्ने र पीडित नाबालिग वा कानूनी रूपमा संरक्षकत्व चाहिने व्यक्ति भएको वा अन्य कुनै कारणले आफैले पीडित प्रभाव प्रतिवेदन पेश गर्न नसक्ने भएमा निजका अभिभावक, संरक्षक वा कानून बमोजिमको प्रतिनिधिले अभियोग पत्र दायर गर्नु भन्दा अगाडि वा काबु बाहिरको परिस्थिति भएमा अभियोगपत्र दायर भएको मितिले एक महिनाभित्र अभियोग पत्र दायर गर्ने अधिकारी समक्ष प्रतिवेदन दिन सकिने कानूनी व्यवस्था छ। सो कानूनी व्यवस्थाको कार्यान्वयन हुनुपर्ने हुँदा उल्लिखित कानूनी व्यवस्थाको कार्यान्वयनको लागि सम्बन्धित अनुसन्धान अधिकारीमार्फत पीडित प्रभाव प्रतिवेदन तयार गर्न लगाई सरकारी वकील कार्यालयमा पठाउने व्यवस्था गरी मुद्दा हेर्ने अधिकारी समक्ष पेश गरी मिसिल संलग्न गर्ने निर्णय गरियो।

